

Kathmandu University Monthly Bulletin

काठमाडौं विश्वविद्यालय मासिक गतिविधि

२०६९ फागुन (फरवरी/मार्च २०१३)

उपकुलपतिको KHON KAEN UNIVERSITY भ्रमण :

उपकुलपति डा. रामकण्ठ माकजु श्रेष्ठ बैङ्कस्थित Khon Kaen University, Thailand को निमन्त्रणामा गत फागुन १३ गते त्यसतर्फ प्रस्थान गर्नुभयो । डा. श्रेष्ठ त्यहाँ रहँदा काठमाडौं विश्वविद्यालयको विकास तथा प्रवर्द्धन र मेडिकल विधातर्फ थप सहकार्य गर्ने विषयमा विचार-विमर्श गर्नुभएको थियो । उहाँ फागुन १६ गते नेपाल फर्कनुभएको थियो ।

भ्रमणदलमा संस्थापक उपकुलपति डा. सुरेशराज शर्मा, स्कुल अफ साइन्सका डिन डा. पन्ना थापा तथा काठमाडौं विश्वविद्यालय अस्पतालका प्रमुख प्रशासकीय अधिकृत डा. राजेन्द्र कोजु पनि संलग्न हुनुहुन्थ्यो ।

कार्यभार हस्तान्तरण :

उपकुलपति डा. रामकण्ठ माकजु श्रेष्ठ २०६९ फागुन १३ देखि १६ गतेसम्म देशबाहिर रहनुभएकाले उहाँ विश्वविद्यालयमा उपस्थित हुन नसकेसम्मका लागि रजिस्ट्रार डा. भद्रमान तुलाधरलाई निमित्त उपकुलपतिको जिम्मेवारी दिई दैनिक कार्यभार सञ्चालन गर्नका लागि जिम्मेवारी प्रदान गरियो ।

त्यसै गरी स्कुल अफ साइन्सका डिन डा. पन्ना थापा फागुन १३ देखि १६ गतेसम्म अनुपस्थित रहनुभएकाले स्कुल अफ इन्जिनियरिङका डिन डा. भोला थापालाई स्कुल अफ साइन्सका समेत निमित्त डिन भई दैनिक कार्यभार सञ्चालन गर्न जिम्मेवारी प्रदान गरियो ।

जापानी राजदूतद्वारा प्रदर्शनीको उदघाटन :

गत फागुन २८ गते नेपालका लागि जापानी राजदूत Mr. Kunio Takahashi ले सी. भी. रमण अडिटरियममा आयोजित फोटो प्रदर्शनी र वृत्तचित्र प्रदर्शनीको उदघाटन गर्नुभयो । उक्त अवसरमा उपकुलपति डा. रामकण्ठ माकजु श्रेष्ठ, संस्थापक उपकुलपति डा. सुरेशराज शर्मा, रजिस्ट्रार डा. भद्रमान तुलाधर, डिनद्वय डा. भोला थापा र डा. पन्ना थापा आदिसहित करिब २५० जनाले प्रदर्शनी अवलोकन गर्नुभएको थियो ।

परीक्षा समितिमा मनोनयन :

काठमाडौं विश्वविद्यालय परीक्षा सम्बन्धी नियम, २०५० को परिच्छेद - २ को दफा २.१ को (१) (ग) अनुसार स्कुल अफ साइन्सका प्रोफेसर डा. सञ्जयनाथ खनाल तथा स्कुल अफ मेडिकल साइन्सेजका एसोसिएट प्रोफेसर डा. राजेन्द्रप्रसाद कोजुलाई कार्यकारी परिषदको २०६९ फागुन ११ को निर्णयअनुसार ३ वर्षका लागि परीक्षा समितिको सदस्यमा मनोनयन गरिएको छ ।

प्राज्ञिक परिषदको बैठक सम्पन्न :

काठमाडौं विश्वविद्यालय प्राज्ञिक परिषदका अध्यक्ष एवं उपकुलपति डा. रामकण्ठ माकजु श्रेष्ठको अध्यक्षतामा २०६९ फागुन २५ गते शुक्रबार का. वि. केन्द्राेय परिसरमा अवस्थित सी. भी. रमण अडिटोरियम धुलिखेलमा सम्पन्न प्राज्ञिक परिषदको ८१ औं बैठकले निम्नलिखित निर्णयहरू गरेको छ –

- MBBS Evaluation Scheme संशोधन
- Internship Scheme for BDS Program, 2012 स्वीकृत
- सम्बन्धनप्रदत्त कलेजहरूमा MD/MS/M.Sc तथा BNS कार्यक्रमहरू थप गर्नका लागि कारवाही अगाडि बढाउने
- M. Phil in Management कार्यक्रमको पाठ्यक्रममा संशोधन
- स्कुल अफ म्यानेजमेन्ट अन्तर्गत स्नातक तहको BBA/BBIS/BHTM कार्यक्रमको पाठ्यक्रम संशोधन
- स्कुल अफ एजुकेसन अन्तर्गत M.Ed in Child Rights Education कार्यक्रम सञ्चालन तथा पाठ्यक्रम स्वीकृत
- स्कुल अफ एजुकेसन अन्तर्गत M.Phil in English Language Education कार्यक्रम सञ्चालन तथा पाठ्यक्रम स्वीकृत
- स्कुल अफ एजुकेसन अन्तर्गत M.Ed in ELT कार्यक्रममा प्रवेश योग्यतामा संशोधन ।

उपसमिति गठन :

काठमाडौं विश्वविद्यालयको स्कुल अफ मेडिकल साइन्सजबाहेक अन्य ५ वटा स्कुलहरूमा सञ्चालित अन्डरग्राजुएट कार्यक्रमहरूका लागि लागू गरिएको Evaluation Scheme मा समयसापेक्ष परिमार्जन गरी लागू गर्न प्राज्ञिक परिषदको २०६९ फागुन २५ गते सम्पन्न ८१ औं बैठकद्वारा स्कुल अफ इन्जिनियरिङका डिन डा. भोला थापाको संयोजकत्वमा स्कुल अफ साइन्स, म्यानेजमेन्ट, एजुकेसन तथा आर्ट्सका डिनहरू सम्मिलित Evaluation Scheme परिमार्जन उपसमिति गठन गरिएको छ । उक्त समितिबाट २०६९ चैत्र २ गते शुक्रबारसम्ममा उपकुलपतिसमक्ष प्रतिवेदन पेस गर्ने कार्यक्रम रहेको छ ।

6th SAUFEST- 2013 मा सहभागिता :

२४ देखि २८ फरवरी २०१३ सम्म भारतको पन्जाबी विश्वविद्यालय, पटियालामा भएको 6th SAUFEST, 2013 मा भाग लिन यस विश्वविद्यालयबाट विद्यार्थी कल्याणका सहनिर्देशक डा. विवेक बराल र कार्यालय सचिव तीर्थराज अधिकारीको नेतृत्वमा विभिन्न सङ्घायबाट छनौट गरिएको १८ सदस्यीय टोली २०६९ फागुन ९ गते पटियाला गएको थियो ।

उक्त कार्यक्रममा यस विश्वविद्यालयका तफबाट वक्तृत्वकला, चित्रकला, कौडा नृत्य, नेवारी नृत्य, मारुनी नृत्यका साथै राष्ट्रभावले भरिएको गीत-सङ्गातमा नृत्य प्रस्तुत गरी नेपाली संस्कृति र नेपाली पहिचानको परिचय दिइएको थियो । त्यसबाट दक्षिण एसियाका ठूला विश्वविद्यालयहरूमाभन्दा काठमाडौं विश्वविद्यालयले आफ्नो प्रभाव छोड्न सफल भएको थियो ।

उक्त कार्यक्रम सम्पन्न गरेर सो टोली २०६९ फागुन २३ गते विश्वविद्यालयमा फर्किई आ-आफ्नो कार्यमा संलग्न भइसकेको छ ।

इयान रेट पुनः सेवामा संलग्न :

काठमाडौं विश्वविद्यालय हाइस्कूलको एकेडेमिक डाइरेक्टर पदमा इयान रेट फेब्रुअरी २०१३ बाट पुनः संलग्न हुनुभएको छ । यसअघि उहाँले २ वर्ष स्कूलमा योगदान पुऱ्याइसक्नुभएको छ ।

MD/MS/M.Sc. तहमा भर्नाका लागि परीक्षा :

काठमाडौं विश्वविद्यालय स्कूल अफ मेडिकल साइन्सेज अन्तर्गत सञ्चालन गरिने पोस्टग्राजुएट (MD/MS/M.Sc.) तहमा भर्ना हुन २०१३ मार्चको शैक्षिक सत्रका लागि विज्ञापन प्रकाशित गरिएअनुसार भर्ना परीक्षा सम्पन्न भयो ।

MD/MS/M.Sc. को प्रवेश परीक्षाका लागि कूल ७१६ जनाले आवेदन दिएका थिए भने कूल २५२ परीक्षार्थीहरू उत्तीर्ण भएका थिए । प्रवेश परीक्षा २०६९ फागुन २६ गतेका दिन सम्पन्न भएको थियो भने परीक्षाफल पनि उक्त दिनकै बेलुका प्रकाशन गरिएको थियो ।

M.Sc. तहको परीक्षाफल प्रकाशित हुनचाहिँ बाँकी रहेको छ । यस पटकको परीक्षाफल प्रकाशित गर्दा विद्यार्थीले प्राप्त गरेको अङ्कसमेत प्रकाशित गरिएको छ । साथै Sponsored Candidate का लागि सिट आरक्षण गर्ने प्रथा बन्द गरिएको छ ।

परीक्षाफल प्रकाशित :

परीक्षा नियन्त्रण कार्यालयबाट निम्नबमोजिम परीक्षाको परीक्षाफल प्रकाशित गरिएको छ –

Constituent Program

BNS Ist year University Exam

Affiliated Program

| | |
|-------------|---------------|
| B.Tech. Ed. | II-II |
| B.Deves | Compartmental |
| BDFin | Compartmental |

अनुसन्धानात्मक प्रकाशन :

नेदरल्याण्डबाट प्रकाशित हुने [Frontiers in Artificial Intelligence and Applications, Volume 250: Legal Knowledge and Information Systems](#) जर्नलमा स्कुल अफ इन्जिनियरिंग, कम्प्युटर साइन्स एण्ड इन्जिनियरिंग विभागका लेक्चरर श्री प्रकाश पौडेलद्वारा लिखित अनुसन्धानात्मक लेख प्रकाशित भएको छ । उक्त प्रकाशन JURIX 2012 सम्मेलनबाट अनुमोदन गरिएको थियो ।

पे-पोलिसी सुधार सुभाष समितिको बैठक :

विश्वविद्यालयको विद्यमान पे-पोलिसीलाई पुनरवलोकन गरी समयानुकूल बनाउनका लागि सुभाष पेस गर्न स्कुल अफ आर्ट्सका डिन डा. महेश बाँस्कोटा संयोजक रहनुभएको पाँच सदस्यीय पे-पोलिसी सुधार सुभाष समितिको नियमित बैठक फागुन महिनाभित्र २ पटक बस्यो । साथै सदस्यहरूबीच विभिन्न चरणमा अनौपचारिक छलफल समेत भैरहेको छ । उक्त समितिले यथाशीघ्र आफ्नो प्रतिवेदन पेस गर्ने कार्यक्रम रहेको छ ।

चित्रकला प्रदर्शनी :

काठमाडौं विश्वविद्यालय हाइ स्कुलले Child Reach Nepal को सहयोगमा २०६९ फागुन २० गतेका दिन "Bird, Broadening Biodiversity" शीर्षकमा चित्रकला प्रदर्शनीको आयोजना गर्‍यो । कार्यक्रमको मुख्य उद्देश्य यूवा माभ्र चराहरूको महत्व बुझाउनु रहेको थियो ।

निधन :

काठमाडौं विश्वविद्यालयका सभासद एवं छनौट समितिका पूर्व सदस्य डा. समनबहादुर राजभण्डारी फागुन ६ गते दिवङ्गत हुनुभएको छ । यसै गरी स्कुल अफ इन्जिनियरिङमा स्थापनाकालदेखि निरन्तर रुपमा संलग्न रहनु भएका भिजिटिङ प्रोफेसर टोपबहादुर बस्नेत पनि फागुन २३ गते दिवङ्गत हुनुभएको छ ।

काठमाडौं विश्वविद्यालय परिवार उहाँहरूप्रति हार्दिक श्रद्धाञ्जली व्यक्त गर्दै शोकसन्तप्त परिवारजनप्रति हार्दिक समवेदना प्रकट गर्दछ ।

अनुरोध :

काठमाडौं विश्वविद्यालयका सबै स्कुलहरूले आफ्नो र सम्बन्धनप्रदत्त कलेजहरूमा भएका गतिविधिहरू प्रत्येक महिनाको २५ गतेभित्र प्रकाशन समितिको ईमेल publication@ku.edu.np मा उपलब्ध गराई सहयोग गर्नुहुन अनुरोध गरिन्छ ।

काठमाडौं विश्वविद्यालय, धुलिखेलद्वारा आन्तरिक प्रयोजनका लागि प्रकाशित

प्रकाशन समिति

श्री मुकुन्दप्रसाद उपाध्याय, श्री शेखरप्रसाद दुङ्गना, श्री वीरेन्द्रबहादुर लाखे, श्री खगेन्द्र आचार्य, श्री एकप्रसाद दुवाडी,
श्री हरि मञ्जुश्री तथा श्री बङ्गविजय शर्मा